

Domandi preliminari

1. L-Artikolu 63 TFUE, li jirregola l-moviment liberu tal-kapital u tal-pagamenti, għandu jiġi interpretat fis-sens li jkopri operazzjoni ta' tpaċija fir-rigward ta' istituzzjoni bankarja f'sitwazzjoni fejn kumpannija kummerċjali, li tkun id-debitriċi tal-bank, tonora l-obbligi tagħha permezz tat-tpaċija tal-kreditu reciproċi tagħha kontra l-istess bank li l-ammont tagħhom ikun iddeterminat, ikkwantifikat u dovut?
2. L-Artikolu 63 TFUE għandu jiġi interpretat fis-sens li bidla fil-kundizzjonijiet għall-validità ta' tpaċijiet diġà mwettqa b'mod legali bejn kumpannija kummerċjali u istituzzjoni bankarja, li twassal sabiex it-tpaċijiet imwettqa jitqiesu li huma invalidi minhabba kundizzjonijiet ġodda li japplikaw b'mod retroattiv għat-tpaċijiet diġà mwettqa, tikkostitwixxi restrizzjoni fis-sens tal-Artikolu 63(1) TFUE f'sitwazzjoni fejn il-bidla twassal għal limitazzjoni tal-possibbiltà li jiġu onorati l-obbligi fil-konfront ta' kumpanniji oħra li l-azzjonijiet jew l-ishma fil-kapital tagħhom ikunu miżmuma minn persuni minn Stati Membri oħra tal-Unjoni Ewropea jew li fir-rigward tagħhom tali persuni jżommu bonds?
3. L-Artikolu 63 TFUE għandu jiġi interpretat fis-sens li jippermetti leġiżlazzjoni nazzjonali li temenda b'mod retroattiv il-kundizzjonijiet għall-validità ta' tpaċijiet diġà mwettqa b'mod legali bejn kumpannija kummerċjali u istituzzjoni bankarja u li twassal sabiex it-tpaċijiet imwettqa jitqiesu li huma invalidi minhabba l-kundizzjonijiet ġodda li japplikaw b'mod retroattiv għat-tpaċijiet diġà mwettqa?
4. L-Artikolu 4(2)(a) TFUE kif ukoll l-Artikoli 26, 27, 114 u 115 TFUE, li jirregolaw is-suq intern tal-Unjoni Ewropea, għandhom jiġu interpretati fis-sens li jippermettu, anki f'dawk il-kazijiet fejn ir-relazzjonijiet legali jkunu biss bejn suġġetti tad-dritt tal-istess nazzjonalità u għalhekk ikunu jistgħu jitqiesu li huma relazzjonijiet legali interni mingħajr ebda relazzjoni transkonfinali diretta mas-suq intern tal-Unjoni, leġiżlazzjoni nazzjonali li temenda b'mod retroattiv il-kundizzjonijiet għall-validità ta' tpaċijiet diġà mwettqa b'mod legali bejn kumpannija kummerċjali u istituzzjoni bankarja fi Stat Membru u li twassal sabiex it-tpaċijiet imwettqa jitqiesu li huma invalidi minhabba l-kundizzjonijiet ġodda li japplikaw b'mod retroattiv għat-tpaċijiet diġà mwettqa?
5. L-Artikolu 2 TUE, ikkunsidrat flimkien mal-Artikolu 19(1) TUE, kif ukoll l-ewwel u t-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea, għandhom jiġu interpretati fis-sens li jippermettu l-adozzjoni ta' leġiżlazzjoni nazzjonali li tibdel il-kundizzjonijiet għat-twettiq effettiv ta' tpaċijiet ma' istituzzjoni bankarja filwaqt li tagħti esplicitament lill-kundizzjonijiet il-ġodda effett retroattiv u filwaqt li tiddikjara ineffettivi t-tpaċijiet imwettqa b'mod legali f'perijodu preċedenti, f'sitwazzjoni fejn fl-Istat Membru kkonċernat tkun infetħet proċedura ta' insolvenza kontra l-istituzzjoni bankarja u jkunu pendenti proċeduri ġudizzjarji li fil-kuntest tagħhom ikun qiegħed jintalab li t-tpaċijiet imwettqa fil-konfront tal-bank jiġu ddikjarati invalidi fir-rigward tal-perijodu li matulu kienu japplikaw kundizzjonijiet legali differenti għat-twettiq tagħhom?
6. Il-prinċipju ta' ċertezza legali, bħala prinċipju ġenerali tad-dritt tal-Unjoni, għandu jiġi interpretat fis-sens li jippermetti leġiżlazzjoni nazzjonali li tibdel il-kundizzjonijiet għat-twettiq effettiv ta' tpaċijiet ma' istituzzjoni bankarja filwaqt li tagħti esplicitament lill-kundizzjonijiet il-ġodda effett retroattiv u filwaqt li tiddikjara ineffettivi t-tpaċijiet imwettqa b'mod legali f'perijodu preċedenti, f'sitwazzjoni fejn fl-Istat Membru kkonċernat tkun infetħet proċedura ta' insolvenza kontra l-istituzzjoni bankarja u jkunu pendenti proċeduri ġudizzjarji li fil-kuntest tagħhom ikun qiegħed jintalab li t-tpaċijiet imwettqa fil-konfront tal-bank jiġu ddikjarati invalidi fir-rigward tal-perijodu li matulu kienu japplikaw kundizzjonijiet legali differenti għat-twettiq tagħhom?

Talba għal deċiżjoni preliminari mressqa mill-Korkein oikeus (il-Finlandja) fit-23 ta' April 2021 –

A vs B

(Kawża C-262/21)

(2021/C 252/21)

Lingwa tal-kawża: il-Finlandiż

Qorti tar-rinviju

Korkein oikeus

Partijiet fil-kawża prinċipali

Rikorrent: A

Konvenut: B

Domandi preliminari

- 1) Il-punt 11 tal-Artikolu 2 tar-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonossiment u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000⁽¹⁾ (iktar 'il quddiem ir-“Regolament Brussell IIa”), dwar it-tnehhija ingusta ta' minuri, għandu jiġi interpretat fis-sens li sitwazzjoni fejn wiehed mill-ġenituri, minghajr il-kunsens tal-ġenitur l-iehor, inehhi lill-minuri mill-post ta' residenza tiegħu u jiehdu fi Stat Membru iehor, li jkun l-Istat Membru responsabbli taht deċiżjoni ta' trasferiment mehuda minn awtorità b'applikazzjoni tar-Regolament (UE) Nru 604/2013 tal-Parlament Ewropew u tal-Kunsill tas-26 ta' Ġunju 2013 li jistabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali iddepożitata għand wiehed mill-Istati Membri minn ċittadin ta' pajjiż terz jew persuna apolida⁽²⁾, għandha tiġi kklassifikata bħala tnehhija ingusta?
- 2) Fil-każ li tingħata risposta fin-negattiv għall-ewwel domanda, il-punt 11 tal-Artikolu 2 tar-Regolament Brussell IIa, dwar iż-żamma ingusta, għandu jiġi interpretat fis-sens li sitwazzjoni fejn qorti tal-Istat ta' residenza tal-minuri tkun annullat id-deċiżjoni mehuda minn awtorità sabiex tittrasferixxi l-eżami tal-każ, iżda fejn il-minuri li r-ritorn tiegħu jkun ġie ordnat ma jkunx għad għandu dokument ta' residenza attwali validu fl-Istat ta' residenza tiegħu, jew id-dritt li jidhol jew li jibqa' fl-Istat inkwistjoni, għandha tiġi kklassifikata bħala żamma ingusta?
- 3) Jekk, fid-dawl tar-risposta għall-ewwel jew għat-tieni domanda, ir-Regolament Brussell IIa għandu jiġi interpretat fis-sens li hemm tnehhija ingusta jew żamma ingusta tal-minuri u li dan il-minuri għandu għalhekk jiġi rritornat lejn l-Istat ta' residenza tiegħu, il-punt (b) tal-ewwel paragrafu tal-Artikolu 13 tal-Konvenzjoni ta' Den Haag tal-1980 għandu jiġi interpretat fis-sens li jipprekludi r-ritorn tal-minuri għar-raġuni li:
 - (i) hemm riskju gravi, fis-sens ta' din id-dispożizzjoni, li r-ritorn ta' minuri mhux akkumpanjat li ommu kienet tiehu hsiebu personalment ser jesponi lil dan il-minuri għal dannu fiżiku jew psikoloġiku jew inkella ser iqiegħed lill-minuri f'sitwazzjoni intollerabbli; jew
 - (ii) il-minuri, fl-Istat ta' residenza tiegħu, ser jittiehed taht kura u mqiegħed f'faċilità, wahdu jew ma' ommu, sitwazzjoni din li tindika li hemm riskju gravi, fis-sens ta' din id-dispożizzjoni, li r-ritorn tal-minuri ser jesponi għal dannu fiżiku jew psikoloġiku jew inkella ser iqiegħed lill-minuri f'sitwazzjoni intollerabbli; jew
 - (iii) minghajr dokument ta' residenza attwali validu, il-minuri ser jitqiegħed f'sitwazzjoni intollerabbli fis-sens ta' din id-dispożizzjoni?
- 4) Jekk, fid-dawl tar-risposta għat-tielet domanda, huwa possibbli li r-raġuni għal rifjut prevista fil-punt (b) tal-ewwel paragrafu tal-Artikolu 13 tal-Konvenzjoni ta' Den Haag tal-1980 tiġi interpretata fis-sens li hemm riskju gravi li r-ritorn tal-minuri ser jesponi għal dannu fiżiku jew psikoloġiku jew inkella ser iqiegħed lill-minuri f'sitwazzjoni intollerabbli, l-Artikolu 11(4) tar-Regolament Brussell IIa, flimkien mal-kunċett tal-aħjar interessi tal-minuri, imsemmi fl-Artikolu 24 tal-Karta tad-Drittijiet Fundamentali tal-Unjoni Ewropea u f'dan ir-regolament, għandu jiġi interpretat fis-sens li, f'sitwazzjoni fejn la l-minuri u lanqas l-omm ma jkollhom dokument ta' residenza attwali validu fl-Istat ta' residenza tal-minuri, u fejn għalhekk la għandhom id-dritt li jidhru u lanqas id-dritt li jibqgħu f'dan l-Istat, l-Istat ta' residenza tal-minuri għandu jagħmel arrangamenti adegwati sabiex jiżgura li l-minuri u ommu jkunu jistgħu jibqgħu legalment fl-Istat Membru inkwistjoni? Jekk l-Istat ta' residenza tal-minuri għandu tali obbligu, il-prinċipju ta' fiduċja reċiproka bejn l-Istati Membri għandu jiġi interpretat fis-sens li l-Istat li jirritorna l-minuri jista', skont dan il-prinċipju, jippreżumi li l-Istat ta' residenza tal-minuri ser jissodisfa dawn l-obbligi, jew l-interessi tal-minuri jeżigu li jinkisbu, mingħand l-awtoritajiet tal-Istat ta' residenza, dettalji dwar il-miżuri speċifiċi li ttiehdu jew li ser jittiehdu għall-protezzjoni tal-minuri, b'tali mod li l-Istat Membru li jirritorna l-minuri jkun jista' jevalwa, b'mod partikolari, in-natura adegwata ta' dawn il-miżuri fid-dawl tal-interessi tal-minuri?
- 5) Jekk l-Istat ta' residenza tal-minuri ma jkollux l-obbligu, imsemmi iktar 'il fuq fir-raba' domanda, li jiehu miżuri adegwati, huwa meħtieġ, fid-dawl tal-Artikolu 24 tal-Karta tad-Drittijiet Fundamentali, li l-Artikolu 20 tal-Konvenzjoni ta' Den Haag tal-1980 jiġi interpretat, fis-sitwazzjonijiet imsemmija fil-punti (i) sa (iii) tat-tielet domanda, fis-sens li din id-dispożizzjoni tipprekludi r-ritorn tal-minuri minhabba li r-ritorn tal-minuri jista' jitqies li jmur kontra, fis-sens ta' din id-dispożizzjoni, il-prinċipji fundamentali marbuta mal-protezzjoni tad-drittijiet tal-bniedem u tal-libertajiet fundamentali?

⁽¹⁾ ĠU Edizzjoni Speċjali bil-Malti, Kapitolu 19, Vol. 6, p. 243, rettifika fil-ĠU 2013, L 82, p. 63.

⁽²⁾ ĠU 2013, L 180, p. 31, rettifika fil-ĠU 2017, L 49, p. 50.